

### Affairs about Closure of Vignan Industries at Tarikere

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಮತ್ತೊಂದು ವಿಷಯದ ಬಗ್ಗೆ ನೋಟೀಸ್ ಕಳುಹಿಸಿ ಕೊಟ್ಟಿದೆ. ತನಿಕೇರಿಯಲ್ಲಿ ವಿಜ್ಞಾನ ಇಂಡಸ್ಟ್ರೀಸ್ ಕ್ಲೋಸ್ ಆಗಿ ಮೂರು ನಾಲ್ಕು ತಿಂಗಳು ಆಗಿದೆ. ಅಲ್ಲಿ ಸಹಮಾರುಳಿ ಸಾವಿರ ಜನರು ಕೆಲಸ ಮಾಡುತ್ತಿದ್ದರು.

ಅಧ್ಯಕ್ಷರು.—ಮಾನ್ಯ ಮಲ್ಲಪ್ಪನವರು, ಮತ್ತು ಮಾನ್ಯ ಶಿವಣ್ಣನವರು ಎರಡು ಕಾಲಿಂಗ್ ಆಟೋಪನ್ ನೋಟೀಸ್‌ಗಳನ್ನು ಕಳುಹಿಸಿದ್ದಾರೆ, ಅದನ್ನು ನಾಳೆ ತೆಗೆದುಕೊಳ್ಳೋಣ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಇನ್ನೊಂದು ವಿಷಯ. ಅದು ಈ ವಿಷಯನಗರ ಮಹೋತ್ಸವ ಏನು ನಡೆದಿದೆ ಅದರ ಬಗ್ಗೆ ಕಳುಹಿಸಿದ್ದೆ.

ಅಧ್ಯಕ್ಷರು.—ನಾಳೆ ಸ್ಟೇಟ್‌ಮೆಂಟ್ ಮಾಡುತ್ತಾರೆ.

### Overtime work turned out by Staff of the Legislature Secretariat

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಅಧ್ಯಕ್ಷರೇ, ನಾನು ಒಂದು ನೋಟೀಸ್ ಕಳುಹಿಸಿಕೊಟ್ಟಿದೆ, ಅದು ಲೆಜಿಸ್ಲೇಚರ್ ಸೆಕ್ರೆಟೇರಿಯೇಟ್‌ನಲ್ಲಿ ಇರತಕ್ಕ ಅಧಿಕಾರಿಗಳ ಮತ್ತು ಸಿಬ್ಬಂದಿ ವರ್ಗಕ್ಕೆ ಸೇರಿದ್ದು. ಪದೇ ಪದೇ ತಮ್ಮ ಮುಖಾಂತರ ಸರ್ಕಾರವನ್ನು ಒತ್ತಾಯ ಮಾಡಿದ್ದೇವೆ. ಇಲ್ಲಿಯ ಅಧಿಕಾರಿಗಳು ಹೊತ್ತು ಗೊತ್ತು ಏನು ಇಲ್ಲದೆ ವಿಂತಿ ಮೂರು ಕೆಲಸ ಮಾಡಬೇಕಾಗಿರುತ್ತದೆ. ಈಗ ನಮ್ಮ ಕಷ್ಟ ಯಾರಿಗೆ ಹೇಳಬೇಕು ಎನ್ನುವುದು ಗೊತ್ತಾಗುತ್ತಾ ಇಲ್ಲ. ಈಗ ನಾವು ಇಲ್ಲಿರತಕ್ಕ ಖಾಲಿ ಬೆಂಚುಗಳಿಗೆ ಹೇಳಬೇಕಾಗಿದೆ. ಇದರ ಬಗ್ಗೆ ಪದೇ ಪದೇ ತಮ್ಮ ಮುಖಾಂತರ ಒತ್ತಾಯ ಮಾಡಿದ್ದೇವೆ. ಈಗ ಮಾನ್ಯ ಮಂತ್ರಿಗಳು ಎಲ್ಲಿ ಹೋಗಿದ್ದಾರೆ ದಯಮಾಡಿ ಕರೆಸಬೇಕು. ಇಲ್ಲದೇ ಹೋದರೆ ನಮ್ಮ ಕಷ್ಟ ಯಾರಿಗೆ ಹೇಳಬೇಕು?

ಶ್ರೀ ಡಿ. ಕೆ. ನಾಯ್ಡು.—ಮಂತ್ರಿಗಳು ಇಲ್ಲೇ ಇದ್ದಾರೆ ತಮ ದು ಏನು ಹೇಳಬೇಕು ಅದನ್ನು ಹೇಳಿ.

ಅಧ್ಯಕ್ಷರು.—ಈಗ ಎರಡು ಹೌಸ್ ನಡೆಯುತ್ತಾ ಇರುವುದರಿಂದ ಅವರು ಮೇಲ್ಮನೆಗೆ ಹೋಗಿರಬಹುದು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇಲ್ಲಿಯ ಸಭಾನಾಯಕರು ಮಾನ್ಯ ದೇವರಾಜ್ ಅರಸು ಅವರು, ಮೇಲ್ಮನೆಯ ಸಭಾನಾಯಕರು ಮಾನ್ಯ ಹುಚ್ಚಮಾಸ್ತಿಗೌಡರು ಆದ್ದರಿಂದ ಮಾನ್ಯ ದೇವರಾಜ್ ಅರಸು ಅವರು ಇಲ್ಲೇ ಇರಬೇಕು. ಅವರಿಗೆ ಪದೇ ಪದೇ ತೆಂಗಿನಕಾಯಿ ಒಡೆದು ನುಂಗಲಾರತಿ ಮಾಡಬೇಕೋ ಏನೋ ಗೊತ್ತಿಲ್ಲ.

ಅಧ್ಯಕ್ಷರು.—ವಿವರೀತ ಮುಂದೆ ಹೋದರೆ ಚೆನ್ನಾಗಿ ಇರುವುದಿಲ್ಲ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಈಗ ಅಧ್ಯಕ್ಷ ಸ್ಥಾನದಲ್ಲಿ ಯಾರು ಇರುತ್ತಾರೆ ಅವರೇ ನಮಗೆ ದೇವರು ಆದ್ದರಿಂದ ತಮ್ಮಲ್ಲಿ ವರೆ ಹೋಗುತ್ತೇವೆ. ತಾವು ನಮ್ಮ ಸಹಾಯಕ್ಕೆ ಬರದೇ ಹೋದರೆ ಕಷ್ಟವಾಗುತ್ತದೆ.

ಅಧ್ಯಕ್ಷರು.—ಇದುವರೆಗೂ ಮಾನ್ಯ ಮಂತ್ರಿಗಳು ಇಲ್ಲೇ ಇದ್ದರು, ಈಗ ತಾನೇ ಮೇಲ್ಮನೆಗೆ ಹೋಗಿರಬಹುದು. ನಾಳೆ ದಿವಸ ತಾವು ಇದನ್ನು ಮಾತನಾಡಬಹುದು.

### Letting out Extra Water from Thippagondanahalli to Arkavathi River

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಅಧ್ಯಕ್ಷರೇ, ಈಗ ನಮ್ಮ ಪ್ರದೇಶಗಳಲ್ಲಿ ಸೆಪ್ಟೆಂಬರ್ ತಿಂಗಳ ಅಕ್ಟೋಬರ್ ತಿಂಗಳ ಈಚೆಗೆ ಮಳೆ ಇಲ್ಲ ಅಂದರೆ ಮಳೆ ಬಂದೂ ಇಲ್ಲಿಗೆ ಏಳು ತಿಂಗಳಾಗುತ್ತಾ ಬಂದಿದೆ. ಇನ್ನು ಮುಂದೆ ನಮ್ಮ ಕಡೆಗಳಲ್ಲಿ ಏಪ್ರಿಲ್ ಅಳ ತೋಡಿದರೂ ಬಾವಿಗಳಲ್ಲಿ ನೀರು ಬರುವುದಿಲ್ಲ ಈಗ ಅಲ್ಲಿ ಇರತಕ್ಕ ಬಾವಿಗಳಲ್ಲಿ ನೀರು ಬತ್ತಿಹೋಗುತ್ತಾ ಬಂದಿದೆ. ಈಗ ಬೆಂಗಳೂರಿಗೆ ತಿಪ್ಪಗೊಂಡನಹಳ್ಳಿಯಿಂದಲೂ ನೀರು ಬರುತ್ತದೆ, ಅಲ್ಲದೇ ಕಾವೇರಿ ನೀರು ಬರುತ್ತದೆ. ಆದ್ದರಿಂದ ಈ ತಿಪ್ಪಗೊಂಡನಹಳ್ಳಿ ನೀರನ್ನು

ಅರ್ಕಾವತಿ ನದಿಗೆ ಬಿಟ್ಟು ನಮ್ಮ ಕಡೆಗೆ ಆ ನೀರನ್ನು ಕೊಡುವ ರೀತಿಯಲ್ಲಿ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ. ಈಗ ಆ ಪ್ರದೇಶಗಳಲ್ಲಿ ಜನಗಳಿಗೆ ಮತ್ತು ದನಕರುಗಳಿಗೂ ಕೂಡ ಕುಡಿಯುವುದಕ್ಕೆ ನೀರು ಇಲ್ಲದೇ ಬಹಳ ತೊಂದರೆಯಾಗಿಬಿಟ್ಟಿದೆ. ಅದ ದರಿಂದ ಒಂದೆರಡು ದಿವಸಗಳಲ್ಲಿ ನಮ್ಮ ಕಡೆಗೆ ನೀರನ್ನು ತಿಪ್ಪಗೊಂಡನಹಳ್ಳಿಯಿಂದ ಬಿಡಿಸಿಕೊಡ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್ ಬಿ. ನಗರಾಳಿ. — ಅದನ್ನು ಪರಿಶೀಲನೆಮಾಡಿ ಸರ್‌ಪ್ಲಸ್ ವಾಟರ್ ಇದ್ದರೆ ನೀರು ಬಿಡಿಸುವುದಕ್ಕೆ ಪ್ರಯತ್ನ ಮಾಡೋಣ.

ಶ್ರೀ ಬಿ. ಪುಟ್ಟಸ್ವಾಮಯ್ಯ. — ಈಗ ಬೆಂಗಳೂರಿಗೆ ಕಾವೇರಿ ನೀರು ಬರುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ದಿವಸದಿಂದಲೇ ರಾಮನಗರದ ಕಡೆಗೆ ನೀರನ್ನು ಬಿಡಿಸಿಕೊಡುವುದಕ್ಕೆ ಪ್ರಯತ್ನ ಮಾಡಬೇಕು ಎಂದು ಪ್ರಾರ್ಥನೆ ಮಾಡುತ್ತೇನೆ.

### PRIVATE MEMBER'S RESOLUTIONS

re: Providing Rs. 10 Crores for Minor Irrigation  
Work in Budget for 1975-76.

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ) — ಮಾನ್ಯ ಅಧ್ಯಕ್ಷರೇ, ನಾನು ಸಣ್ಣ ನೀರಾವರಿ ಯೋಜನೆಗೆ ಹಣವನ್ನು ನಿರ್ದಿಷ್ಟವಾದ ಪ್ರಮಾಣದಲ್ಲಿ ಒದಗಿಸಿಕೊಡಬೇಕು ಎನ್ನುವ ವಿಷಯದಲ್ಲಿ ಆ ನಿರ್ಣಯದ ಬಗ್ಗೆ ನನ್ನ ಹೇಳುತ್ತೇನೆ. ಇವತ್ತು ನಮ್ಮ ರಾಷ್ಟ್ರದಲ್ಲಿ ವ್ಯವಸಾಯಗಾರರು ಬಹಳ ಅಸುಖಾತ್ಮಕ ಸಂಪ್ರದಾಯದಲ್ಲಿ ಇದ್ದರೂ ಕೂಡ ಅವನು ತಮಗೆ ಅಗತ್ಯವಾದ, ತನ್ನ ಹೊಟ್ಟೆ ಪೋಷಣೆಗಾಗದಂತಹ ಬೇಕಾದಷ್ಟು ಆಹಾರ ಪದಾರ್ಥಗಳನ್ನು ಬೆಳೆಯಲಿಕ್ಕೆ ಅಗದೇ ಇರುವ ಪರಿಸ್ಥಿತಿಯಲ್ಲಿ ಇದ್ದಾರೆ. ಇವತ್ತಿನ ದಿವಸ ವ್ಯವಸಾಯಗಾರರಿಗೆ ದೊಡ್ಡ ಸಂಪತ್ತನ್ನು, ಸವಲತ್ತನ್ನು ಒದಗಿಸಿಕೊಡುತ್ತೇವೆ ಎನ್ನುವ ಮಾತನ್ನು ಹೇಳುವುದಕ್ಕಿಂಥ ಬದಲಾಗಿ ಕನಿಷ್ಠ ಪ್ರಮಾಣದ ಎರಡು ಹೊತ್ತು ಊಟವನ್ನು ಸದಾ ಕಾಲವೂ ಅವನಿಗೆ ಸಿಕ್ಕುವ ರೀತಿಯಲ್ಲಿ ಅವನಿಗೆ ಯೋಜನೆ ಮಾಡಬೇಕಾದ್ದು ಇದೆ. ಅಲ್ಲದೇ ಕೇವಲ ಹೆಸರಿಗೆ ಮಾತ್ರ ವ್ಯವಸಾಯಗಾರರ ರಾಷ್ಟ್ರ ಎಂದು ಹೇಳುವುದು ಇಲ್ಲಿ ನೋಡಿದರೆ ಅಹಾರದ ಕೊರತೆ ಹೆಚ್ಚಾಗಿ ನರಳುತ್ತಾ ಇರುವುದು ನಮ್ಮ ಕಣ್ಣು ಮುಂದೆ ಇದೆ. ಇವತ್ತಿನ ದಿವಸ ಸರ್ಕಾರದವರು ಕೊಟ್ಟಿರತಕ್ಕ ವ್ಯವಸ್ಥೆಯನ್ನು ನೋಡಿದರೆ ಹೆಚ್ಚಿನ ಜನ ಗ್ರಾಮಾಂತರ ಪ್ರದೇಶದಲ್ಲಿ ಅಂದರೆ ಶೇಕಡಾ ೪೫ ಮಂದಿಗಿಂತ ಹೆಚ್ಚು ಜನರು ಬಡತನ ರೇಖೆಯಲ್ಲಿ ಇದ್ದಾರೆ. ಅವರಿಗೆ ಒಂದು ಹೊತ್ತು ಊಟ ಇದ್ದರೆ, ಇನ್ನೊಂದು ಹೊತ್ತು ಊಟ ಇರುವುದಿಲ್ಲ. ಈ ದಾರುಣ ಪರಿಸ್ಥಿತಿಯನ್ನು ನಾವು ಈ ವ್ಯವಸಾಯಗಾರರ ಕ್ಷೇತ್ರದಲ್ಲಿ ಕಾಣುತ್ತಿದ್ದೇನೆ. ಒಂದುದರಿಂದ ಒಂದು ಸಮಗ್ರವಾದ ಯೋಜನೆಯನ್ನು ಮಾಡಿ, ವ್ಯವಸಾಯಗಾರನ ಭೂಮಿ ಸಹಜದಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ಎಲ್ಲಿಯೂ ಸಾಧ್ಯವೋ, ಎಲ್ಲಿಯೂ ನೀರಿನ ಮೂಲ ಇದೆಯೋ ಅಂಥ ಕಡೆಗಳಲ್ಲಿ ನೀರನ್ನು ಒದಗಿಸಿಕೊಡತಕ್ಕಂಥ ಪ್ರಯತ್ನ ಮಾಡಬೇಕಾಗಿದೆ. ಈಗ ಹೆಚ್ಚಾಗಿ ಸಣ್ಣ ನೀರಾವರಿ ಪ್ರಶ್ನೆ ನಮ್ಮ ಮುಂದೆ ಇರುವುದು. ಸಣ್ಣ ನೀರಾವರಿ ಯೋಜನೆಯ ಕೆಲಸ ಮಾಡಬೇಕಾದ್ದು ಇಡೀ ಕರ್ನಾಟಕ ರಾಜ್ಯದ ದೃಷ್ಟಿಯಿಂದ ಪ್ರಾಮುಖ್ಯವಾದ ಸರ್ಕಾರದ ಕರ್ತವ್ಯ ಮತ್ತು ವ್ಯವಸಾಯಗಾರರ ದೃಷ್ಟಿಯಿಂದ ಮಾಡಲೇ ಬೇಕಾದ ಜವಾಬ್ದಾರಿ ಎನ್ನತಕ್ಕಂಥದ್ದನ್ನು ಮೊದಲು ನಾವು ಕಲ್ಪನೆಗೆ ತೆಗೆದು ಕೊಳ್ಳಬೇಕು. ಒಟ್ಟಿಂತ ಹೆಚ್ಚಾಗಿ ಪ್ರತಿಯೊಂದು ವೆನಿಗೂ, ಕುಟುಂಬಕ್ಕೂ ನೀರು ಕೊಡತಕ್ಕ ಸಣ್ಣ ನೀರಾವರಿ ಯೋಜನೆ ಪೂರೈಸಲು ಒಬ್ಬ ಮಂತ್ರಿಗೆ ಅವರ ಕ್ಯಾಬಿನೆಟ್‌ನ ಸ್ಥಾನವೇ ಇಲ್ಲದೇ ಹೋದಾಗ ಅವರು ಹೇಗೆ ಈ ಕೆಲಸ ಮಾಡುತ್ತಾರೆ ಎನ್ನತಕ್ಕಂಥದ್ದನ್ನು ಬಹಳ ವಿಷಾದದಿಂದ ವೆನಿಗಾಣಬೇಕಾಗಿದೆ. ಅದುದರಿಂದ ಈ ಸಣ್ಣ ನೀರಾವರಿ ಮಂತ್ರಿಗೆ ಕ್ಯಾಬಿನೆಟ್‌ನಲ್ಲಿ ಒಂದು ಸ್ಥಾನ ಸಿಗಬೇಕೆಂದು ನಿನ್ನೆ ಹೇಳಿದೆ. ಈಗ ಸಭೆಯಲ್ಲಿ ಮಂತ್ರಿಗಳಿರುವುದರಿಂದ ಮತ್ತೆ ಆ ಮಾತನ್ನು ಹೇಳುತ್ತೇನೆ. ಕರ್ನಾಟಕ ವ್ಯವಸಾಯಗಾರರ ಕ್ಷೇತ್ರದಲ್ಲಿ ಭೂ ಹಿಡುವಳಿಯ ವಿಸ್ತೀರ್ಣ ಮತ್ತು ನೀರಾವರಿ ಪ್ರದೇಶದ ಅಂಶ ಅಂಶಗಳನ್ನು ನೋಡಿದಾಗ ನಮಗೆ ಬಹಳ ನಿರಾಶೆಯಾಗುತ್ತದೆ. ಕರ್ನಾಟಕದಲ್ಲಿ ಒಟ್ಟು ಭೂಮಿ ಎಷ್ಟಿದೆ ಎಂದರೆ ೩೫,೫೦,೦೦೦ ಹೆಕ್ಟೇರ್ ಭೂಮಿ ಹಿಡುವಳಿ ಇದೆ. ಸರ್ಕಾರವೇ ಕೊಟ್ಟಿರತಕ್ಕ ಅಂಶಅಂಶಗಳನ್ನು ಅವಲೋಕನ ಮಾಡಿದರೆ ವಿವರ ಹೀಗಿದೆ. —